



VIDYANIKETAN PUBLIC SCHOOL

Ullal Road Cross, Ullal Upanagar,
Bangalore - 560 056

ಸಮ್ಮೇಟಿವ್ ಅಸೆಸ್ಮೆಂಟ್ 1 - ಸೆಪ್ಟೆಂಬರ್ 2020

ತರಗತಿ 8

ವಿಷಯ : ಕನ್ನಡ ದ್ವಿತೀಯ ಭಾಷೆ

ಅಂಕಗಳು : 25

ಪುಟ : 03

I. ಅ. ಕೆಳಗಿನ ಗದ್ಯಭಾಗವನ್ನು ಓದಿಕೊಂಡು ಕೊಟ್ಟಿರುವ ಪ್ರಶ್ನೆಗಳಿಗೆ ಉತ್ತರಿಸಿ.

ಒಂದು ಊರಿನಲ್ಲಿ ಒಬ್ಬ ವರ್ತಕನಿದ್ದನು. ಅವನ ಬಳಿ ದಷ್ಟಪುಷ್ಟವಾದ ಒಂದು ಕುದುರೆಯಿತ್ತು. ಅವನು ಆ ಕುದುರೆಯನ್ನು ಕೆಲಸದ ನಿಮಿತ್ತ ಪಕ್ಕದ ಊರಿಗೆ ಕರೆದುಕೊಂಡು ಹೋದನು. ಆ ಕುದುರೆಯನ್ನು ಒಂದು ಮರಕ್ಕೆ ಕಟ್ಟಿ ತನ್ನ ಕೆಲಸಕ್ಕೆ ಹೊರಟನು. ಅದೇ ವೇಳೆಗೆ ಅಲ್ಲಿಗೆ ಬಂದ ಸೈನಿಕನೊಬ್ಬನು ತನ್ನ ಕುದುರೆಯನ್ನು ಅದೇ ಮರಕ್ಕೆ ಕಟ್ಟಿದನು. ಆಗ ವರ್ತಕ ಸ್ವಾಮಿ, ನಿಮ್ಮ ಕುದುರೆಯನ್ನು ಬೇರೆ ಮರಕ್ಕೆ ಕಟ್ಟಿ ಹಾಕಿ. ಇಲ್ಲದಿದ್ದರೆ ನನ್ನ ಕುದುರೆ ನಿಮ್ಮ ಕುದುರೆಯನ್ನು ಗಾಯಗೊಳಿಸಬಹುದು ಎಂದು ಹೇಳಿದನು. ಆದರೆ ಸೈನಿಕ ಅವನ ಮಾತುಗಳನ್ನು ಕಿವಿಗೆ ಹಾಕಿಕೊಳ್ಳದೆ ಕುದುರೆಯನ್ನು ಅಲ್ಲೇ ಕಟ್ಟಿಹೋದನು. ಸೈನಿಕ ಮತ್ತು ವರ್ತಕ ಮರಳಿ ಬರುವುದರೊಳಗೆ ಎರಡೂ ಕುದುರೆಗಳು ಜಗಳವಾಡಿ ವರ್ತಕನ ಕುದುರೆ ಸೈನಿಕನ ಕುದುರೆಯ ಕಾಲನ್ನು ಮುರಿಯಿತು. ಇದನ್ನು ನೋಡಿದ ಸೈನಿಕನಿಗೆ ಬಹಳ ಸಿಟ್ಟು ಬಂತು. ಅವನು ವರ್ತಕನಿಂದ ಪರಿಹಾರ ಕೇಳಿದ. ಆದರೆ ವರ್ತಕ ಇದಕ್ಕೆ ಒಪ್ಪಲಿಲ್ಲ. ಕೊನೆಗೆ ವಿಷಯ ನ್ಯಾಯಾಧೀಶರ ಬಳಿ ಹೋಯಿತು. ಸೈನಿಕ ನಡೆದ ವಿಷಯವನ್ನೆಲ್ಲಾ ಹೇಳಿದ. ನ್ಯಾಯಾಧೀಶರು ಈ ಬಗ್ಗೆ ವರ್ತಕನ ಅಭಿಪ್ರಾಯ ಕೇಳಿದರು. ಆದರೆ ವರ್ತಕ ಒಂದೂ ಮಾತನಾಡಲಿಲ್ಲ. ಕೊನೆಗೆ ನ್ಯಾಯಾಧೀಶರು ಈತ ಮೂಕನಿರಬೇಕು ಹಾಗಾಗಿ ತಾನು ಈ ವಿಷಯವನ್ನು ವಜಾಗೊಳಿಸುವುದಾಗಿ ಹೇಳಿದ. ಅಷ್ಟರಲ್ಲಿ ಸೈನಿಕ ಇಲ್ಲ ಮಹಾಸ್ವಾಮಿ, ಈತನಿಗೆ ಮಾತು ಬರುತ್ತದೆ. ಈತ ಮೊದಲೇ ನನ್ನ ಕುದುರೆಯನ್ನು ಬೇರೆ ಕಡೆಗೆ ಕಟ್ಟಬೇಕು, ಇಲ್ಲವಾದಲ್ಲಿ ಅವನ ಕುದುರೆ ನನ್ನ ಕುದುರೆಯನ್ನು ಗಾಯಗೊಳಿಸಬಹುದು ಎಂದು ಹೇಳಿದ್ದನು ಎಂಬ ಸತ್ಯವನ್ನು ಹೇಳಿದನು. ಆಗ ನ್ಯಾಯಾಧೀಶರು ವರ್ತಕನಿಗೆ ಮೊದಲೇ ಎಚ್ಚರಿಸಿದ್ದರೂ ನೀನೇ ಆ ಮರಕ್ಕೆ ನಿನ್ನ ಕುದುರೆಯನ್ನು ಕಟ್ಟಿ ತಪ್ಪು ಮಾಡಿರುವೆ ಎಂದು ಸೈನಿಕನಿಗೆ ದಂಡ ವಿಧಿಸಿದರು. ವರ್ತಕ ಏನೂ ಮಾತನಾಡದೆ ಸತ್ಯವನ್ನು ನಿರೂಪಿಸಿದ್ದನು.

ಪ್ರಶ್ನೆಗಳು:

1. ವರ್ತಕ ಸೈನಿಕನಿಗೆ ಏನೆಂದು ಎಚ್ಚರಿಕೆ ನೀಡಿದ್ದನು? 1
2. ಸೈನಿಕ ವರ್ತಕನಿಂದ ಪರಿಹಾರ ಕೇಳಲು ಕಾರಣವೇನು? 1
3. ವರ್ತಕ ಹೇಗೆ ತನ್ನ ಸತ್ಯವನ್ನು ನಿರೂಪಿಸಿದ್ದನು? 1

ಆ. ಕೆಳಗಿನ ಪದ್ಯಭಾಗವನ್ನು ಓದಿಕೊಂಡು ಕೊಟ್ಟಿರುವ ಪ್ರಶ್ನೆಗಳಿಗೆ ಉತ್ತರಿಸಿ.

ಹೆಗಲು ಹೆಗಲು ಹಚ್ಚಿ ನಾವು ಒಂದುಗೂಡಿ ಸಾಗುವಾ
ಹಗಲು ರಾತ್ರಿ ಗುರಿಯ ಕಡೆಗೆ ವೀರತನದಿ ನುಗ್ಗುವಾ

ಹೇಡಿತನದ ಬೇರುಕಿತ್ತು ಜಗಕೆ ಬೆರಗನೆಸಗುವಾ
ಕಾಡುತಿರುವ ವೈರಿಗಳನು ಮೆಟ್ಟಿ ವಿಜಯ ಪಡೆಯುವಾ

ಅರಿಯ ಸೀಳುವಾಗ ನಾವು ಸಮರ ಸಿಂಹರೆನಿಸುವಾ
ಸಿರಿಯನಾಡ ಕಟ್ಟುವಾಗ ಸೋದರತ್ವ ಬೆಳೆಸುವಾ

ಜನನಿ ಜನ್ಮಭೂಮಿಗಾಗಿ ತ್ಯಾಗ ಮಂತ್ರಪರಿಸುವಾ
ಮನದ ಆಶೆಗೊಂದು ಮೇರೆ ಹಾಕಿ ಬಾಳು ನಡೆಸುವಾ

ಸತ್ಯ ಶಾಂತಿ ನೀತಿಗಳನು ಅರಿತು ಅಮರರಾಗುವಾ
ನಿತ್ಯ ನಿಯಮ ಪಾಲಿಸುತ್ತಾ ನಮ್ಮತನವನುಳಿಸುವಾ

ನಾಡ ಹಿರಿಮೆಗೆ ತೋರ್ಪ ಮಾರ್ಗವನ್ನು ಕ್ರಮಿಸುವಾ
ನಾಡ ಗುಡಿಯನೇರಿಸುತ್ತ ನಾಡಿಗಾಗಿ ಶ್ರಮಿಸುವಾ

ನಾವು ಅಮರ ಪುತ್ರರೆಂಬ ನುಡಿಯಲಿ ಘನತೆ ಸಾರುವಾ
ನಾವು ಭಾರತೀಯರೆಂಬ ಹೆಮ್ಮೆ ಜಗಕೆ ತೋರುವಾ

ಪ್ರಶ್ನೆಗಳು:

1. ಯಾವ ಬೇರು ಕಿತ್ತು ಹಾಕಬೇಕು? 1
2. ನಮ್ಮತನವನ್ನು ಹೇಗೆ ಉಳಿಸಬೇಕು? 1
3. ನಾವು ಯಾವುದಕ್ಕಾಗಿ ಶ್ರಮಿಸಬೇಕು? 1

II. ಸೂಚನೆಯಂತೆ ಉತ್ತರಿಸಿ.

3

1. ದೇವಾಲಯ (ಬಿಡಿಸಿ ಸಂಧಿ ಹೆಸರಿಸಿ)
2. ಬೆಳದಿಂಗಳು (ವಿಗ್ರಹಿಸಿ ಸಮಾಸ ಹೆಸರಿಸಿ)
3. ಸತ್ಕಾರ್ಯ (ಸ್ವಂತವಾಕ್ಯದಲ್ಲಿ ಬರೆಯಿರಿ)

III. ಸುಭಾಶ್ ಪ್ರಕಾಶನ ದಿಂದ ಪುಸ್ತಕಗಳನ್ನು ತರಿಸಿಕೊಳ್ಳಲು 1000 ರುಪಾಯಿಗಳನ್ನು ಕಳುಹಿಸಿಕೊಡುವಂತೆ ಮನವಿ ಮಾಡಿ ತಂದೆಗೊಂದು ಪತ್ರ ಬರೆಯಿರಿ.

ಅಥವಾ

3

ನಿಮ್ಮ ಬಡಾವಣೆಯಲ್ಲಿ ಶುದ್ಧ ನೀರಿನ ಘಟಕವೊಂದನ್ನು ಸ್ಥಾಪಿಸುವಂತೆ ಕೋರಿ ಜಿಲ್ಲಾಧಿಕಾರಿಗಳಿಗೆ ಪತ್ರವೊಂದನ್ನು ಬರೆಯಿರಿ.

IV. ಸಂದರ್ಭ ಸಹಿತ ವಿವರಿಸಿ.

3

1. ಮೋಟರು ಓಡಲೊಲ್ಲದು, ಸಾರದಿ ನಿಲ್ಲಿಸಲಾರನು

ಅಥವಾ

2. ಬಾಳುವರು ಗಂಧದೊಲು ಜೀವ ತೆಯ್ಲು

V. ಕೆಳಗಿನ ಪ್ರಶ್ನೆಗಳಿಗೆ 3/4 ವಾಕ್ಯಗಳಲ್ಲಿ ಉತ್ತರಿಸಿ.

6

1. ಮಿರಾಯಿ ಕೊಟ್ಟಿದ್ದಕ್ಕೆ ಅತಿಥಿಗಳ ಆಕ್ಷೇಪವೇನು?

ಅಥವಾ

ಚೋಳರ ಸಾಧನೆಯೇನು?

2. ಕನ್ನಡ ನಾಡಿನ ಪ್ರಕೃತಿ ವೈಶಿಷ್ಟ್ಯವೇನು?

ಅಥವಾ

ಗೆಳೆತನದಲ್ಲಿ ಯಾವ ದುರ್ಗುಣಗಳು ಇಲ್ಲವೆಂದು ಹೇಳಲಾಗಿದೆ?

VI. ಕೆಳಗಿನ ಪ್ರಶ್ನೆಗಳಿಗೆ 8/10 ವಾಕ್ಯಗಳಲ್ಲಿ ಉತ್ತರಿಸಿ.

4

1. ವೈದ್ಯೇಶ್ವರ ದೇವಾಲಯದ ನಿರ್ಮಾಣದ ಕಾಲನಿರ್ಣಯಕ್ಕೆ ಸಹಕಾರಿಯಾಗುವ ಅಂಶಗಳಾವುವು?ವಿವರಿಸಿ.

ಅಥವಾ

ಗೆಳೆತನದ ಮಹತ್ವವನ್ನು ಕಣವಿಯವರು ಹೇಗೆ ವಿವರಿಸಿದ್ದಾರೆ?